

દા. તારીખ	૨૯	૦૮	૨૦૨૫
રજી.તારીખ	૨૯	૦૮	૨૦૨૫
ફે. તારીખ	૨૯	૦૪	૨૦૨૬

જામજોધપુરના જયુડિશિયલ મેજિસ્ટ્રેટ ફર્સ્ટ ક્લાસશ્રીની કોર્ટમાં મુકામ
જામજોધપુર

ફોજદારી કેસ નં.૧૧૮૨/૨૦૨૫

આંક-૧૪

ફરીયાદી - શ્રી સરકાર
શેઠ વડાળા પો.સ્ટે. ગુ.રજી.નં.૦૨૧૫/૨૫
વી.

આરોપી - જખસીભાઈ છગનભાઈ જખનીયા
ઉ.વ.-૪૨, ધંધો-મજુરી,
રહે. બુટાવદર ગામ, તા.જામજોધપુર, જિ.જામનગર

ગુન્હો - ગુજ. પ્રોહી. એક્ટ કલમ- ૬૫(એ)(એ)

ફરીયાદપક્ષે વિ.એ.પી.પી.શ્રી	એસ.યુ.બાબી
આરોપી તરફે વિ. વ.શ્રી.	એ.પી.લાલકીયા

- :: ઠરાવ :: -

(૧) ફરિયાદપક્ષના કેસની ટૂંકમાં હકીકત એવી છે કે, તા.૧૫-૦૭-૨૦૨૫ ના રોજ કલાક ૧૯:૩૦ વાગ્યે બુટાવદર ગામે આ કામના આરોપીએ પોતાના રહેણાંક મકાનમાં ગે.કા. પાસ પરમીટ વગર દેશી પીવાનો દાડૂ લીટર-૪ કિ.રૂ.૮૦૦/- નો રાખી રેઈડ દરમ્યાન હાજર મળિ આવેલ આ બાબતે ફરિયાદીએ આરોપી વિરુદ્ધ પ્રોહીબીશન એક્ટની કલમ-૬૫ એ,એ મુજબની ફરિયાદ આપતા તેની તપાસના અંતે આરોપી વિરુદ્ધ હાલનું ચાર્જશીટ કરવામાં આવેલ છે.

- (૨) આરોપી કોર્ટમાં હાજર થતા તેને બી.એન.એસ.એસની કલમ- ૨૩૦ મુજબ પોલીસ તપાસના કાગળોની તમામ નકલો વિના મુલ્યે આપેલ. આ કામે આંક-૦૫ થી તહોમતનામુ ફરમાવી, આંક-૦૬ થી ગુના અંગેની પ્લી લેતાં, તેઓને ગુનો કબુલ ન હોય હાલનો કેસ આગળ ચલાવવામાં આવેલ.
- (૩) આ કામે ફરીયાદપક્ષે પોતાનો કેસ પુરવાર કવા નીચે મુજબના પુરાવાઓ આપેલ છે.

મૌખિક પુરાવો

ક્રમ	સાહેદનું નામ		આંક
૧	પંચ સાહેદ	મગનભાઈ કાનજીભાઈ વાલવા	૦૭
૨	પંચ સાહેદ	કિશનભાઈ પ્રકાશભાઈ આચાર્ય	૧૧
૩	ત.ક.અ	બ્રિજરાજસિંહ પ્રદ્યુમનસિંહ જાડેજા	૧૨

દસ્તાવેજી પુરાવો

ક્રમ	વિગત	આંક
૧	પંચનામુ	૦૮
૨	ફરીયાદ	૧૩

(૪) ત્યાર બાદ ઉપરોક્ત પુરાવા રજુ થયા બાદ સરકાર પક્ષે એ.પી.પી શ્રી દવારા વધુ લેખીત કે મૌખિક પુરાવો આપવો નથી તેવું મૌખિક જાહેર કરતા ઉપરોક્ત પુરાવાના અંતે આ કામના આરોપી વિરુદ્ધ રેકર્ડ પર આવેલા પુરાવા સંદર્ભે તેને પોતાના બચાવની વ્યાજબી અને પુરતી તક મળી રહે તે હેતુથી ભારતીય નાગરીક સુરક્ષા સંહીતા ની કલમ ૩૫૧ અન્વયે આરોપીના અગાઉ લેવાયેલા નિવેદન તળે વિશેષ નિવેદન લેતા તેમણે જણાવેલ છે કે, તેમના ઉપર ખોટો કેસ કરેલ છે તેમજ તેઓને બચાવના સાહેદો તપાસવા નથી કે સોગંદ પર પુરાવો આપવો નથી, ત્યાર બાદ બન્ને પક્ષોની દલીલો સાંભળવામાં આવેલ તેમજ રેકર્ડ ઉપરનો પુરાવો ધ્યાને લીધો.

(૫) આમ, હાલના કેસના નિર્ણય માટે નીચે મુજબના મુદ્દા ઉપસ્થિત થાય છે.

:: મુદ્દા ::

૧. શું ફરીયાદ પક્ષ નિ:શંકપણે પુરવાર કરે છે કે, તા.૧૫-૦૭-૨૦૨૫ ના રોજ કલાક ૧૯:૩૦ વાગ્યે બુટાવદર ગામે આ કામના આરોપીએ પોતાના રહેણાંક મકાનમાં ગે.કા. પાસ પરમીટ વગર દેશી પીવાનો દાડૂ લીટર-૪ કિ.રૂ.૮૦૦/- નો રાખી રેઈડ દરમ્યાન હાજર મળિ આવેલ આ બાબતે ફરિયાદીએ આરોપી વિરુદ્ધ પ્રોહીબીશન એક્ટની કલમ-૬૫ એ,એ મુજબ નો શિક્ષાને પાત્ર ગુન્હો કરેલ છે ?

૨. શું હુકમ ?

(૬) ઉપરોક્ત મુદ્દાના મારા નિર્ણયો નીચે મુજબ છે.

:: નિર્ણયો ::

- (૧) મુદ્દા નંબર : ૧ : નકારમાં
(૨) મુદ્દા નંબર : ૨ : આખરી હુકમ મુજબ.

:: કારણો ::

(૭) ઉપરોક્ત નિર્ણય પર આવવા માટેના મારા કારણો નીચે મુજબ છે.

મુદ્દા નં.૧ :-

૭.૧ આ ફરીયાદ મુદ્દામાલ રીકવર કર્યા અંગેના પંચનામાનાં પંચ સાહેદોને તપાસવામા આવેલ છે. આ પંચ સાહેદોએ જણાવેલ છે કે, તેઓની પોલીસે તૈયાર લખાણમાં સહી લીધેલી આ સીવાય ફરીયાદપક્ષના કેસને સમર્થન કરતા બીજી કોઈ હકીકત જણાવેલ નથી. તે રીતે આ પંચ સાહેદોએ ફરીયાદપક્ષનાં કેસની હકીકતને કોઈ સમર્થન આપેલ નથી જેથી સદરહુ પંચસાહેદોના પુરાવાથી આ કામે રજુ થયેલ રીકવરી પંચનામાની હકીકતોને સમર્થન પ્રાપ્ત થતુ નથી. આમ, બનાવના ભાગરૂપે પોલીસ તપાસની કાર્યવાહી દરમ્યાન પંચનામુ થયેલ છે અને તે પોલીસ કાર્યવાહીનાં સમર્થનમાં જે પંચનામું રજુ થયેલ છે, તે પંચનામું ફરીયાદ પક્ષે સચોટ પુરાવાથી પુરવાર કરવું જોઈએ. તે આ કામે પંચનામુ પુરવાર થયેલ નથી.

૭.૨ ફરીયાદપક્ષે ત.ક.અ. તેઓની આંક-૧૨ ની સોગંદ પરની જુબાનીમાં જણાવે છે કે, ગઈ તા.૧૫/૦૭/૨૦૨૫ ના રોજ અમો તથા સ્ટાફના પો.કો.અનિલ રતિલાલ વકાતર એ રીતેના પોલિસ સ્ટાફના માણસો સાથે ક.૧૬:૩૦ થી ઘાફા ઓ.પી.વિસ્તારમાં પેટ્રોલિંગમાં હતા ત્યારે ફરતા ફરતા ક.૧૮:૨૦ વાગ્યે બસ સ્ટેન્ડ પાસે પહોંચતા ખાનગી રાહે હકીકત મળેલ કે બુટાવદર ગામે રહેતો જખશી છગનભાઈ જખનીયા પોતાના રહેણાંકના ઝુપડામાં ગેરકાયદેસર દેશી દારૂના વેચાણની પ્રવૃત્તિ કરે છે તે હકીકતના આધારે તુરત જ બે રાહદારી પંચોને બોલાવી પ્રોહી કલમ ૧૨૦ નો ઠરાવ કરી પંચો સાથે હકીકતવાળી જગ્યાએ રેડ કરતા એક ઈસમ હાજર મળી આવેલ જેનું પંચો રૂબરૂ નામ ઠામ પુછતા પોતે પોતાનું નામ જખશીભાઈ છગનભાઈ જખનીયા રે.બુટાવદર ગામ તા.જામજોધપુરવાળા હોવાનું જણાવેલ. મજકુર ને સાથે રાખી રહેણાંકના ઝુપડાની પંચો રૂબરૂ ઝડતી તપાસ કરતા એક કાળા કલરની થેલી જોવામાં આવેલ જે થેલી પંચો રૂબરૂ ખોલી જોતા તેમાંથી પારદર્શક પ્રવાહી ભરેલ કોથળીઓ નંગ-૮ આશરે અડધા અડધા લિટર ની જોવામાં આવેલ જે પંચો રૂબરૂ સુંઘી સુંઘાડી ખાતરી કરતા તેમાં દેશી દારૂ લિ-૦૪ કિંમત રૂ.૮૦૦/- નો મુદામાલ મળી આવેલ. તેમાંથી એક સેમ્પલ બોટલ ભરી અમોએ પંચનામાની વિગતે કબ્જે કરેલ અને વિગતવારનું પંચો રૂબરૂ નું પંચનામું કરેલ. મજકુર ઈસમ સામે પ્રોહી એક્ટ કલમ ૬૫ એએ મુજબના ગુના અંગેની ફરિયાદ સાથેના પો.કો.અનિલભાઈ રતિલાલ વકાતરનાઓએ અમારા રૂબરૂની આપેલ. જે ફરીયાદ તેઓને બતાવતા તેમાં ફરીયાદી તરીકે પો.કો. અનિલભાઈ રતિલાલ વકાતરની સહી ઓળખી બતાવેલ છે. જે ફરીયાદ આંક-૧૩ થી રજુ છે. વધુમાં જણાવેલ છે કે સદર ગુનો રજીસ્ટર કરી તપાસ અમોને સોંપતા તપાસ સંભાળી લઈ આરોપીને ધોરણસર અટક કરેલ. મુદામાલ પરિક્ષણ અર્થે એફ.એસ.એલ.માં મોકલવામાં આવેલ. આરોપી વિરુદ્ધ પુરતો પુરાવો હોય નામ.કોર્ટમાં ઈન્સાફી કાર્યવાહી થવા સારૂ ચાર્જશીટ કરેલ.

બચાવ પક્ષના વિ.વ.શ્રી દ્વારા ઉલટ તપાસ કરવામાં આવતા એ વાત કબુલ કરેલ છે કે, એ વાત ખરી છે કે પ્રથમ પંચનામું કરેલ ત્યારબાદ ફરીયાદ

કરેલ. એ વાત ખરી છે કે ફરીયાદમાં પંચોના નામ જણાવેલ નથી. પેટ્રોલિંગમાં જે વાહનમાં ગયેલા તેના નંબર ફરીયાદમાં જણાવેલ નથી. એ વાત ખરી છે કે આરોપી પકડાયેલ તે રહેણાંક વિસ્તાર છે અને માણસોની તથા વાહનોની સતત અવર જવર રહે છે. એ વાત ખરી છે કે આ કામે કોઈ સ્વતંત્ર સાહેદોના નિવેદનો લીધેલ નથી. એ વાત ખરી છે કે એફ.એસ.એલ. નો રીપોર્ટ ચાર્જશીટ સાથે સામેલ રાખેલ નથી. એ વાત ખરી છે કે રહેણાંકની માલિકી અંગેના કોઈ કાગળો તપાસના કામે સામેલ રાખેલ નથી. એ વાત ખરી છે કે અમો રેડમાં સામેલ હતા અને સદર ગુનાની તપાસ પણ અમોએ કરેલ છે. એ વાત ખરી નથી કે પંચો રૂબરૂ મુદામાલ કબ્જે કરેલ નથી. એ વાત ખરી નથી કે આવો કોઈ મુદામાલ મળી આવેલ ન હોય ફરીયાદી અમારા સાથી કર્મચારી હોય તેની ફરીયાદ ને સમર્થન આપવા કામગીરી બતાવવા ખોટું ચાર્જશીટ કરેલ.

૭.૩ આ સિવાય અન્ય કોઈ મૌખિક કે દસ્તાવેજી પુરાવા ફરીયાદ પક્ષ તરફે રજૂ થયેલ નથી.

૮ આમ, આ કામે રજૂ થયેલ સમગ્ર મૌખિક તથા દસ્તાવેજી પુરાવો જોતાં આ કામે તપાસવામાં આવેલ પોલીસ સાહેદએ ફરીયાદપક્ષના કેસની હકીકતોને અનુરૂપ પુરાવો આપેલ છે અને આરોપીના કબજામાંથી પંચનામાની વિગતે પ્રતિબંધીત પ્રોહી મુદામાલ મળી આવેલ હોવાનું પોતાના પુરાવામાં જણાવે છે. પરંતુ આ કામે એકમાત્ર સ્વતંત્ર કહી શકાય તેવા પંચ સાહેદોનો પડેલ પુરાવો ધ્યાને લેતા તેઓએ માત્ર લખેલા કાગળમાં સહી કરવાનું કહેતા સહી કરી આપેલ હોવાનું જણાવેલ આંક-૦૮ થી રજૂ થયેલ પંચનામાની હકીકતોને લેશમાત્ર સમર્થન આપેલ નથી. આમ, પંચોની હાજરીમાં આરોપીના કબજામાંથી પ્રોહી મુદામાલ મળી આવેલ હોવાની હકીકતને પંચ સાહેદોના પુરાવાથી સમર્થન પ્રાપ્ત થતું નથી. જેથી આંક-૦૮ થી રજૂ થયેલ પંચનામું પુરવાર થતું નથી. વિશેષમાં તપાસ કરનાર અધિકારીનો પુરાવો ધ્યાને લેતા પણ પંચનામું પુરવાર થયેલ છે તેમ માની શકાય નહીં. વધુમાં ફરીયાદપક્ષનો પડેલ પુરાવો ધ્યાને લેતા બનાવવાળિ જગ્યા રહેણાંક વિસ્તાર હોવાનું ફલીત થાય છે અને બનાવવાળિ જગ્યાએથી

સ્વતંત્ર સાહેદો મળિ આવે તેમ હોવા છતા આરોપીના કબજામાંથી પ્રતિબંધિત પ્રોહી મુદામાલ મળિ આવેલ હતો તે હકીકત પુરવાર કરવા કોઈ સ્વતંત્ર સાહેદોના નિવેદન તપાસ દરમીયાન ત.ક.અ. એ નોંધેલ હોય તેવું ફલીત થતુ નથી તેમજ સ્વતંત્ર સાહેદોના નિવેદન ન લેવા પાછળનું કોઈ યોગ્ય કારણ પણ ત.ક.અ.ના પુરાવાથી રેકર્ડ પર આવેલ નથી. વધુમાં આ કામે મુદ્દામાલ સંદર્ભમાં કોઈ એફ.એસ.એલ.નો રીપોર્ટ ચાર્જશીટ સાથે રજૂ થયેલ નથી તેમજ એવો કોઈ રીપોર્ટ રજૂ કરવા માટે ત.ક.અમલદાર દ્વારા કોઈ મુદતની માંગણી કરવામાં આવેલ નથી. આ કામે પકડાયેલ મુદ્દામાલની ચકાસણી અંગે એફ.એસ.એલ. રીપોર્ટ રજૂ કરવામાં આવેલ ન હોઈ પકડાયેલ મુદ્દામાલ પ્રતિબંધિત પ્રોહી મુદામાલ હતો એવા તારણ પર આવી શકાય એમ નથી. આમ, બનાવના સમય અને સ્થળેથી આરોપીના કબજા અને ભોગવટામાંથી પ્રતિબંધિત પ્રોહી મુદામાલ મળિ આવેલ હતો તેવુ ફરીયાદપક્ષ નિશંકપણે પુરવાર કરી શકેલ નથી. અત્રે એ નોંધવું જરૂરી છે કે પોલીસ સાહેદોના પુરાવાને આ કોર્ટ નકારતી નથી પરંતુ ઉપર કરેલ ચર્ચા મુજબ પોલીસ સાહેદોના પુરાવાને જ્યારે અન્ય સાહેદોના પુરાવાથી સમર્થન પ્રાપ્ત થયેલ ન હોય, પોલીસ સાહેદો હિત ધરાવતા સાહેદો હોય તેમજ પકડાયેલ જથ્થો પ્રોહી મુદામાલ હતો તે દર્શાવતો કોઈ પુરાવો આ કામે રજૂ થયેલ ન હોય તેવા સંજોગોમાં આરોપીના પ્રત્યક્ષ અને સભાન કબજામાંથી પ્રતિબંધિત પ્રોહી મુદામાલ મળિ આવેલ હતો તે હકીકત શંકાથી પર પુરવાર થતી ન હોય આમ, આ કામે આરોપી સામે મૂકવામાં આવેલ તહોમત ઉપરોક્ત મૌખિક તથા દસ્તાવેજી તમામ પુરાવો લક્ષમાં રાખતાં ફરીયાદ પક્ષ નિ:શંકપણે પુરવાર કરવામાં નિષ્ફળ નીવડેલ હોય મુદા નં.૧ નો નિર્ણય નકારમાં ઠરાવવામાં આવે છે અને મુદા નં.૨ નો અન્વયે નીચે મુજબ આખરી હુકમ કરવામાં આવે છે.

— હુ ક મ —

(૧) આ કામના આરોપી: જખસીભાઈ છગનભાઈ જખનીયા ઉ.વ.-૪૨, ધંધો-મજુરી, રહે. બુટાવદર ગામ, તા.જામજોધપુર, જિ.જામનગર નાઓને ભારતીય નાગરીક સુરક્ષા સંહીતા ની કલમ-૨૭૧ અન્વયે

પ્રોહીબીશન એક્ટની કલમ-૬૫ એ,એ મુજબના શિક્ષાપાત્ર ગુનામાંથી નિર્દોષ ઠરાવી છોડી મૂકવામાં આવે છે.

- (૨) મુદ્દામાલ પાવતીમાં જણાવ્યા મુજબનાં પ્રોહીબીશન મુદ્દામાલ અંગે અગાઉ કોઈ હુકમ કરવામાં આવેલ ન હોય તો તે મુદ્દામાલ અપીલ સમય વિત્યા બાદ નિયમાનુસાર નાશ કરવાનો હુકમ કરવામાં આવે છે.
- (૩) આ કામે આરોપીએ બી.એન.એસ.એસની કલમ-૪૮૧ મુજબ અપીલ સમય સુધીના રૂ.૫૦૦૦/- (રૂપિયા પાંચ હજાર પુરા/-) ના જામીન તથા તેટલી જ રકમનો જાતમચુરકો રજૂ કરવાનો હુકમ કરવામાં આવે છે.

હુકમ આજરોજ તા. ૨૮, માહે એપ્રિલ ૨૦૨૬ ના રોજ ખુદી અદાલતમાં વાંચી સંભળાવી જાહેર કર્યો.

સ્થળ:- જામજોધપુર
તા. ૨૮-૦૪-૨૦૨૬

(નરેશકુમાર રમેશભાઈ ગોહેલ)
જ્યુડિશિયલ મેજિસ્ટ્રેટ ફર્સ્ટ ક્લાસ
જામજોધપુર
જજ કોડ : જજ - ૦૧૫૮૪

ડી.એચ.ચુડાસમા
ગુજ.સ્ટેનો